

मा.सर्वोच्च न्यायालयाच्या आदेशाप्रमाणे राज्यातील
औद्योगिक, कामगार न्यायालय व श्रमिक भरपाई
आयुक्त कार्यालयातील न्यायिक अधिका-यांना
मा.न्या.पद्मनाभन समितीने केलेल्या शिफारशीनुसार
सुधारीत वेतन व वेतना व्यतिरिक्त भत्ते / सुविधा
लागू करण्याबाबत.

महाराष्ट्र शासन

उद्योग, ऊर्जा व कामगार विभाग

शासन निर्णय क्रमांक : आयसीई - ०४१२/ प्र.क्र.५५/ कामगार-६,

मंत्रालय, मुंबई -४०० ३२,

दिनांक :- २४/११/२०१४.

- वाचा :-**
- १) मा.सर्वोच्च न्यायालयातील आय.ए.क्र.२४४ याचिका क्र.१०२२/१९८९ वरील सर्वोच्च न्यायालयाचा दिनांक ४/५/२०१० चा न्याय निर्णय.
 - २) मा.सर्वोच्च न्यायालयातील आय.ए.क्र. २४४ याचिका क्र.१०२२/१९८९ वरील सर्वोच्च न्यायालयाचा दिनांक २/८/२०१० चा न्याय निर्णय.
 - ३) विधी व न्याय विभाग, शासन निर्णय क्र.एचसीटी-२००९/प्र.क्र.१४१/का-३, दि. २२/१०/२०१०.
 - ४) विधी व न्याय विभाग, शासन निर्णय क्र.एचसीटी-२००९/प्र.क्र.१४१/का-३, दि. ०५/०१/२०११.
 - ५) विधी व न्याय विभाग, शासन शुद्धिपत्रक क्र.एचसीटी-२००९/प्र.क्र.१४१/का-३, दि. ३०/०३/२०११.

प्रस्तावना :-

आय.ए.क्र.२४४ इन याचिका क्रमांक १०२२/१९८९ (अखिल भारतीय न्यायिक अधिका-यांची संघटना विरुद्ध केंद्र शासन व इतर) च्या अनुषंगाने दुय्यम न्यायालयातील न्यायिक अधिका-यांच्या वेतनश्रेणीत सुधारणा करण्यासाठी सर्वोच्च न्यायालयाने मा.न्यायमूर्ती पद्मनाभन समितीची स्थापना केली. मा.न्या.पद्मनाभन समितीने या संदर्भातील आपला अहवाल जुलै, २००९ मध्ये सर्वोच्च न्यायालयात सादर केला.

२. मा.न्या.पद्मनाभन समितीने दुय्यम न्यायालयातील न्यायिक अधिका-यांना द्यावयाच्या वेतन व भत्ते याबाबत केलेल्या शिफारशी स्विकारुन सदर शिफारशीची अंमलबजावणी करण्याबाबत मा.सर्वोच्च न्यायालयाने आपल्या दिनांक ४/५/२०१० व दिनांक २/८/२०१० च्या न्यायनिर्णयाद्वारे आदेश दिले आहेत.

३. सर्वोच्च न्यायालयाने दि.४/५/२०१० च्या आदेशान्वये दुय्यम न्यायालयातील न्यायिक अधिका-यांच्या वेतनाबद्दल मा.न्या.पद्मनाभन समितीने केलेल्या शिफारशीनुसार दि.१/१/२००६ पासून सुधारित वेतनश्रेणी लागू करण्याबाबत तसेच थकबाकीची रक्कम दोन वित्तीय वर्षांमध्ये अदा करण्यास व त्यापैकी ६० टक्के रक्कम रोखीमध्ये व ४० टक्के भविष्य निर्वाह निधीमध्ये जमा करण्याबाबत सर्व राज्य शासनांना निर्देश दिले आहेत. त्यानुसार विधी व न्याय विभागाने आपल्या शासन निर्णय क्र.एचसीटी-२००९/प्र.क्र.१४१/का-३, दि.२२/१०/२०१० नुसार राज्यातील दुय्यम न्यायालयातील कार्यरत न्यायिक अधिका-यांना मा.न्या.पद्मनाभन समितीने केलेल्या शिफारशीनुसार सुधारित वेतन लागू करण्यात आले आहे. औद्योगिक, कामगार न्यायालय व श्रमिक भरपाई आयुक्त कार्यालयातील न्यायिक अधिका-यांना पद्मनाभन समितीच्या

शिफारशीनुसार सुधारित वेतनश्रेणी लागू करण्याची बाब शासनाच्या विचाराधीन होती. त्या अनुषंगाने शासन खालीलप्रमाणे निर्णय घेत आहे.

शासन निर्णय:- मा.सर्वोच्च न्यायालयाने आपल्या दिनांक ४/५/२०१० व दिनांक २/८/२०१० च्या न्यायनिर्णयानुसार, मा.न्या.पद्मनाभन समितीने केलेल्या वेतन व भत्त्याबाबतच्या शिफारशीमध्ये औद्योगिक, कामगार न्यायालय व श्रमिक भरपाई आयुक्त कार्यालयातील न्यायिक अधिका-यांना दिनांक १/१/२००६ पासून पुढीलप्रमाणे सुधारित वेतनश्रेणी देण्यास शासन याद्वारे मंजूरी देत आहे.

न्यायाधीश कामगार न्यायालय / श्रमिक भरपाई आयुक्त (दिवाणी न्यायाधीश वरिष्ठ स्तर (प्रवेश))			
अ.क्र.	पदनाम	शेडी वेतन आयोगानुसार लागू असलेली वेतनश्रेणी	पद्मनाभन आयोगानुसार वेतनश्रेणी
१	नामनिर्देशन	रु.१२८५०-३००-१३१५०-३५०-१५९५०-४००-१७५५०	रु.३९५३०-९२०-४०४५०-१०८०-४९०९०-१२३०-५४०१०
२	पहिला आश्वासित प्रगती टप्पा	रु.१४२००-३५०-१५९५०-४००-१८३५०	रु.४३६९०-१०८०-४९०९०-१२३०-५६४७०
३	दुसरा आश्वासित प्रगती टप्पा	रु.१६७५०-४००-१९१५०-४५०-२०५००	रु.५१५५०-१२३०-५८९३०-१३८०-६३०७०
सदस्य, औद्योगिक न्यायालय (जिल्हा न्यायाधीश प्रवेश स्तर)			
१	नामनिर्देशन	रु.१६७५०-४००-१९१५०-४५०-२०५००	रु.५१५५०-१२३०-५८९३०-१३८०-६३०७०
२	निवडश्रेणी	रु.१८७५०-४००-१९१५०-४५०-२१८५०-५००-२२८५०	रु.५७७००-१२३०-५८९३०-१३८०-६७२१०-१५४०-७०२९०
३	अधिकालीक वेतनमान	रु.२२८५०-५००-२४८५०	रु.७०२९०-१५४०-७६४५०
अध्यक्ष, औद्योगिक न्यायालय, महाराष्ट्र, मुंबई			
१	नामनिर्देशन	रु.१८७५०-४००-१९१५०-४५०-२१८५०-५००-२२८५०	रु.५७७००-१२३०-५८९३०-१३८०-६७२१०-१५४०-७०२९०
२	अधिकालीक वेतनमान	रु.२२८५०-५००-२४८५०	रु.७०२९०-१५४०-७६४५०

२. औद्योगिक, कामगार न्यायालय व श्रमिक भरपाई आयुक्त कार्यालयातील न्यायिक अधिका-यांना मा.न्या.पद्मनाभन समितीने केलेल्या शिफारशीनुसार दि.१.१.२००६ पासून सुधारित वेतना व्यतिरिक्त खालील भत्ते व सुविधा अनुज्ञेय राहतील.

- १) **महागाई भत्ता** :- केंद्र शासकीय कर्मचा-यांप्रमाणे.
- २) **शहर पुरक भत्ता**:- राज्य शासकीय कर्मचा-यांप्रमाणे.
- ३) **अतिथ्यभत्ता**:- औद्योगिक, कामगार न्यायालयातील न्यायिक अधिकारी यांना न्या.पद्मनाभन समितीच्या अहवालातील शिफारशीनुसार अतिथ्यभत्ता खालीलप्रमाणे अनुज्ञेय राहिल.

अ.क्र.	न्यायाधीशांची वर्गवारी	दरमहा रुपये
१	न्यायाधीश कामगार न्यायालय / श्रमिक भरपाई आयुक्त (दिवाणी न्यायाधीश वरिष्ठ स्तर)	२,३००
२	अध्यक्ष / सदस्य औद्योगिक न्यायालय (जिल्हा न्यायाधीश)	३,१००

४) **वीज बील व पाणीपट्टी :-** दुय्यम न्यायालयातील न्यायिक अधिका-यांना वीज आकाराच्या दरमहा प्रत्यक्ष खर्चाच्या ५० टक्के रक्कमेची प्रतिपूर्ती व पाणी आकाराच्या दरमहा ५० टक्के प्रत्यक्ष रक्कमेची प्रतिपूर्ती अनुज्ञेय असेल. सदर बाबतची प्रतिपूर्ती न्यायिक अधिका-यांना त्यांनी सदर देयकाची रक्कम भरल्याबाबतच्या पावत्या सदर केल्यानंतर त्यांच्या नियंत्रक अधिका-यांनी प्रत्येक तिमाहीनंतर दयावी.

५) **वैद्यकीय भत्ता :-** दुय्यम न्यायालयातील न्यायिक अधिका-यांना सर्वसाधारण गरज म्हणून दरमहा रुपये १ हजार इतका (१०००/-) वैद्यकीय भत्ता त्यांना मिळणा-या वैद्यकीय सुविधासह अनुज्ञेय राहील.

६) **पेपर भत्ता:-** दुय्यम न्यायालयातील न्यायिक अधिकारी यांना दर महिन्याला ५०/- रुपयापर्यंतचे एक मासिक आणि त्याशिवाय एक राष्ट्रीय आणि एक प्रादेशिक वृत्तपत्र अनुज्ञेय राहील. मूळ देयक सादर केल्यानंतर या रक्कमेची प्रतिपूर्ती करण्यात येईल.

७) **पर्वतीय क्षेत्रातील भत्ता:-** पर्वतीय क्षेत्रामध्ये काम करणारे न्यायिक अधिकारी रुपये १५००/- इतका भत्ता मिळण्यास पात्र असतील.

८) **पोशाख भत्ता:-** दुय्यम न्यायालयातील न्यायिक अधिकारी न्या.पद्मनाभन समितीच्या शिफारशीनुसार पोशाख भत्ता दर ३ वर्षातून एकदा रुपये ६०००/- प्रमाणे मिळण्यास पात्र असतील.

९) **दूरध्वनी सेवा:-** न्या.पद्मनाभन समितीच्या शिफारशीनुसार प्रत्येक न्यायिक अधिका-यास, त्याच्या निवासस्थानासाठी एक दूरध्वनी अनुज्ञेय राहील. परंतु न्यायाधीश कामगार न्यायालय व श्रमिक भरपाई आयुक्त (दिवाणी न्यायाधीश (वरिष्ठ स्तर) समकक्ष) यांच्या निवासस्थानी पुरविण्यात आलेल्या दूरध्वनीवर एस.टी.डी.सुविधा अनुज्ञेय असणार नाही.

न्यायिक अधिका-यांना खालीलप्रमाणे दूरध्वनी सुविधा अनुज्ञेय असतील:-

अ.क्र.	प्रवर्गाचे नांव	दोन महिन्यांसाठी अनुज्ञेय असलेले विनामूल्य कॉल्स	
		कार्यालय	निवासस्थान
१	अध्यक्ष, औद्योगिक न्यायालय (कार्यालय व निवासस्थान अशा दोन्ही ठिकाणी एस.टी.डी.सुविधेसह)	३,०००	२,०००
२	सदस्य, औद्योगिक न्यायालय (कार्यालय व निवासस्थान अशा दोन्ही ठिकाणी एस.टी.डी.सुविधेसह)	२,०००	१,०००
३	न्यायाधीश कामगार न्यायालय / श्रमिक भरपाई आयुक्त (निवासस्थानी एस.टी.डी.सुविधा अनुज्ञेय नाही)	२,०००	१,०००

दूरध्वनी बसविण्यासाठीचा खर्च आणि उपरोक्त कमाल मर्यादेपर्यंतचे दोन महिन्यांचे दूरध्वनी देयक चुकते करण्यासाठीचा खर्च कार्यालय करेल. याशिवाय आणखी कॉल्स असल्यास त्यासाठीचा खर्च संबंधित न्यायिक अधिका-यास सोसावा लागेल.

१०) वाहतूक सुविधा:-

अ) अध्यक्ष, औद्योगिक न्यायालय, मुंबई यांना स्वतंत्र वाहन पुरवण्यात येईल. परंतु सदस्य, औद्योगिक न्यायालय, न्यायाधीश कामगार न्यायालय, श्रमिक भरपाई आयुक्त यांना स्वतंत्र वाहन अनुज्ञेय राहणार नाही.

ब) जास्तीत जास्त ३ न्यायिक अधिका-यांना मिळून एक पूल कार अनुज्ञेय राहील.

११) इंधन सुविधा :-

अ) महानगरातील पूल कारसाठी १५० लिटर आणि महानगरे वगळता इतर शहरातील पूल कारसाठी १२५ लिटर इतक्या पेट्रोलची दर महिन्याला तरतूद करण्यात येईल.

ब) जेव्हा न्यायालयाच्या कामासाठी पूल कार वापरात नसेल तेव्हा न्यायिक अधिका-यांना त्यांच्या वैयक्तिक कारणासाठी रुपये ३.५० प्रति.कि.मी. या दराने तिचा वापर करण्यास परवानगी असेल. कार्यालय प्रमुख किंवा प्रशासकीय सदस्य यांनी या सुविधेची योग्य रितीने व्यवस्था पाहिली पाहिजे आणि त्यावर देखरेख ठेवली पाहिजे.

क) ज्या न्यायिक अधिका-याकडे स्वतःच्या मालकीचे वाहन / कार असेल त्याला खाली नमूद केलेल्या शहराच्या किंवा ठिकाणाच्या प्रकारानुसार पुढीलप्रमाणे पेट्रोल / डिझेल किंवा त्यांच्या किंमतीएवढी रक्कम देण्यात येईल.

१) “अ” व “अ-१” वर्ग शहरासाठी ७५ लिटर पेट्रोल किंवा डिझेल.

२) जिल्हा केंद्र - ५० लिटर पेट्रोल किंवा डिझेल.

३) स्वतःच्या मालकीचे वाहन असलेल्या न्यायिक अधिका-याला पूल वाहन सुविधा किंवा उपरोक्त प्रमाणे पेट्रोल / डिझेल सोयी उपभोगण्याबाबतचा विकल्प देण्यात येईल.

१२) रजा प्रवास सवलत :- ज्या न्यायिक अधिका-यांनी दोन वर्षे सलग सेवा केली आहे व ज्यांनी परिविक्षाधीन कालावधी समाधानकारकरित्या पूर्ण केला आहे अशा न्यायिक अधिका-यांना चार वर्षांच्या गट वर्षातील रजा प्रवास सवलतीचा लाभ अनुज्ञेय राहील. तसेच जर त्यांनी सदर गटवर्षात हा लाभ पूर्वी घेतला नसल्यास त्यांना निवृत्तीच्या शेवटच्या वर्षाच्या कालावधीत सुध्दा हा रजा प्रवास सवलतीचा लाभ अनुज्ञेय राहील.

१३) स्वग्राम रजा प्रवास सवलत:- न्यायिक अधिका-यांना, २ वर्षांच्या गट वर्षात एकदाच प्रवास सवलत अनुज्ञेय असेल. राज्य शासनाच्या नियमानुसार ही प्रवास सवलत अनुज्ञेय असेल. ज्या न्यायिक अधिका-यांनी दोन वेळेला प्रशासकीय कारणास्तव एकाच पदावर कार्यरत असतांना राज्याच्या एका टोकापासून दुस-या टोकाच्या ठिकाणी बदली झाल्यास त्या न्यायिक अधिका-यांना एक जादा स्वग्राम प्रवास सवलत अनुज्ञेय राहील.

१४) अतिरिक्त कार्यभाराकरीता विशेष वेतन:- न्यायिक अधिका-याकडे जर कामकाजाच्या सलग १० दिवसांपेक्षा अधिक कालावधीसाठी दुस-या न्यायालयाच्या कार्यभार सोपविण्यात आला असेल आणि त्याने उल्लेखनीय रितीने त्या न्यायालयाचे न्यायिक कामकाज पार पाडले असेल तर, तो धारण केलेल्या अतिरिक्त पदाच्या समयश्रेणीच्या किमान टप्प्याच्या १० टक्के इतके विशेष वेतन मिळण्यास पात्र राहील.

१५) **रजा रोखीकरण आणि रजा वेतन** :- न्यायिक अधिका-यांना दोन वर्षांच्या गटवर्षात एक महिन्यापेक्षा अधिक नसेल इतक्या रजेचे रोखीकरण करण्यास मान्यता देण्यात येत आहे. न्यायिक अधिका-यांनी या सुविधेचा लाभ घेण्यासाठी अर्जित रजा घेण्याची आवश्यकता नाही.

१६) **बदली भत्ता**:- न्यायिक अधिका-यांना केंद्र शासनाकडील संबंधित नियमानुसार बदली भत्ता अनुज्ञेय राहील.

१७) **घरबांधणी अग्रीम** :- राज्य शासकीय कर्मचा-यांप्रमाणे.

१८) **वाहन कर्ज मर्यादा**:- न्यायिक अधिका-यांना रुपये ८.०० लाख इतक्या मर्यादेपर्यंत वाहन कर्ज राज्य शासकीय कर्मचा-यांकडून वसूल करण्यात येणा-या व्याजदराप्रमाणे अनुज्ञेय राहील.

३. दिनांक ०१.०१.२००६ रोजी अथवा तदंतर सेवानिवृत्त झालेल्या न्यायिक अधिका-यांना वाचा येथील शासन निर्णय क्र. ४ व ५ नुसार सेवानिवृत्ती वेतन व भत्ते व इतर तत्सम लाभ अनुज्ञेय असतील.

४. शासन निर्णय संबंधातील विकल्प हा शासन निर्णय निर्गमित झाल्या दिनांकापासून एक महिन्याच्या आत अध्यक्ष, औद्योगिक न्यायालय यांचेकडे सादर करणे आवश्यक आहे. विकल्पाचा नमुना या शासन निर्णयासोबतच्या जोडपत्र- एक नुसार आहे.

५. सदर शासन निर्णय वित्त विभागाच्या सहमतीने व त्यांच्या अनौ.संदर्भ क्र.२५०/२०१४/ सेवा-९ दि.०८/०८/२०१४ अन्वये निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४११२४१७०२४९६८१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(दि.सो.राजपूत)

उप सचिव, महाराष्ट्र शासन

प्रति,

- १) मा.मुख्यमंत्री, महाराष्ट्र राज्य यांचे खाजगी सचिव.
- २) महाप्रबंधक, उच्च न्यायालय, मुंबई.
- ३) प्रधान सचिव (कामगार) यांचे स्वीय सहाय्यक,
- ४) उप सचिव (कामगार) यांचे स्वीय सहाय्यक,
- ५) अध्यक्ष, औद्योगिक न्यायालय, महाराष्ट्र, मुंबई.
- ६) प्रबंधक, औद्योगिक न्यायालय, महाराष्ट्र, मुंबई.
- ७) महालेखापाल-१/२(लेखापरीक्षा / लेखा व अनुज्ञेयता), महाराष्ट्र, मुंबई/नागपूर.
- ८) अधिदान व लेखा अधिकारी, मुंबई.
- ९) सर्व जिल्हा कोषागार अधिकारी,
- १०) निवासी लेखा परीक्षा अधिकारी, मुंबई.
- ११) वित्त विभाग (सेवा-४/ सेवा-९/ व्यय-१६), मंत्रालय, मुंबई.
- १२) विधी व न्याय विभाग, कार्यासन-३, मंत्रालय, मुंबई.
- १३) निवडनस्ती - कामगार-६.

जोडपत्र - एक
विकल्पाचा नमुना

१. (अ) अधिका-याचे नांव श्री/श्रीमती-----
(ब) धारण केलेले पद -----

कायम

(क) विद्यमान श्रेणी रु.-----

स्थानापन्न

(ड) सुधारित श्रेणी रु. *-----

(ई) कार्यालयाचे नांव -----

२. मी, * श्री/श्रीमती -----

याद्वारे :

* १ जानेवारी, २००६ पासून सुधारित वेतनश्रेणीत निवड करतो / करते.

* मी धारण करीत असलेल्या पदाची विद्यमान श्रेणी पुढीलप्रमाणे चालू ठेवण्याची निवड करतो / करते.

* माझ्या पुढील वेतनवाढीच्या तारखेपर्यंत

* माझे वेतन रु.----- पर्यंत वाढवणा-या माझ्या नंतरच्या वेतनवाढीच्या तारखेपर्यंत.

* मी पद रिक्त करेपर्यंत किंवा विद्यमान श्रेणी वेतन घेण्याचे बंद करणेपर्यंत.

३. हा विकल्प अंतिम असून त्यामध्ये हया तारखेनंतर सुधारणा करण्यात येणार नाही.

सही

ठिकाण :

दिनांक :

नांव

(कार्यालयाने भरावयाचे)

प्रमाणित करण्यात येते की, कायम-----

स्थानापन्न

पद धारण करीत असलेल्या श्री./श्रीमती -----

हयांनी, हा विकल्प, यथोचितरित्या स्वाक्षरीसह व विहित दिनांकापूर्वी मला सादर केला आहे.

सही

ठिकाण :

नांव-----

दिनांक :